
Змітрок Бядуля 


Баю, баю баечку, 
Граю, граю граечку. 


Я пайшоў далінаю, 
Вузкаю сцяжынаю. 


Там над самай рэчкаю 
Есць кусты з парэчкамі, 


Пад высокай кручаю- 
Крапіва пякучая. 


Ёсць лазіна стройная, 
Гладкая і роўная. 


Выразаў я дудачку, 
Дудачку-пагудачку. 


Засвістаў я птушкаю, 
Птушкаю-пяюшкаю. 


Заіграў я граечку, 


- Траля-траляляечку. 


ЦК ЛКСМБ 


Рэхі пакаціліся, 
Жаўранкі здзівіліся. 


Камары зляцеліся-- 
Ім свістаць хацелася. 


Пчолкі пазбіраліся- 
Ім свістаць жадалася. 


Гускі прывалюхалі, 
Дудачку паслухалі. 


--Дай нам, дай нам дудачку, 
Дудачку-пагудачку! 


--. Дай нам, дай свісцёлачку 
Пасвістаць пад ёлачкай! 


Граю, граю граечку, 
Траля-траляляечку, 


Рысунак Давідовіча, 

ШТОМЕСЯЧНЫ ЖУРНАЯ ДЛЯ 
ВУЧНЯЎ МАЛОДШЫХ КЛАСАЎ 

Горача, душна. У вёсцы пуста Усе калгас- 
нікі ў полі на рабоце. Там і Толіка мама, 
і татка, і брат Зміцер, ісястра Люба, А яго, 
Толю, пакінулі дома з бабулей. Бо ён, кажуць, 
малы. А які ён малы, калі яму ўжо мінула 
шэсць гадоў. Вось Петрык, што жыве на- 
супроць, дык той сапраўды малы; яму 
толькі чатыры гады, і ён пічога не разумее. 
А калі што і разумее, то зусім па-дзіцячаму. 
Прогта смешна слухаць, як гэты Петрык 
пачне хваліцца, што ўсіх фашыстаў паза- 
бівае, увесь свет забярэ, або каменьчыкам 
самалёт саб'е. Адразу відаць, што зусім 
яшчэ малое і дурное дзіця. А Толя так 
не скажа. Ён разумее, што нетолькі Петрык, 
але і сам Толя нічога з фашыстамі не зро- 
бяць і самалёта каменьчыкам не саб'юць. Гэта 
могуць зрабіць толькі чырвонаармейцы, бо 
ў іх ёсць і шлёмы на галовах і стрэльбы ў ру- 
ках. І коні ў іх ёсць добрыя. Не горшыя 
за Толінага каня, хоць той і з бярозавага 
пугаўя зроблены. 

Нямала паездзіў па свеце Толя на сваім 
кані. Захоча пабываць ля школы, на другім 
канцы вёскі--і конь мігам даставіць яго туды. 
Захоча пакупацца ў рэчцы за сялом, сядзе 
вярхом на свайго каня--і самне заўважыць, 
“як апынецца ля рэчкі. А зусім нядаўна 
ён нават прымаў удзел у паходзе з сапраўд- 
нымічырвонаармейцамі на сапраўдных канях. 
Толя доўгі час ехаў побач з імі на сваім 
кані, так што, нарэшце, камандзір не сцяр- 
пеў і пахваліў яго: 

2 Малайчына, кавалерыст! 

Не дзіва пасля таго, што Толя любіў 
чырвонаармейцаў не менш як татку, мамку, 
брата Зміцера і сястру Любу. Гдзё-б толькі 


“97 Бярозавы конь. 


Апавяданне Я. МАЎРА 


пі ўбачыў ёнчырвоных байцоў, як зараз-жа 
ляцеў туды на сваім кані. А выпадкі такія 
трапляліся яму досыць часта, бо за кіло- 
метраў дзесяць адсюль стаяла аж двапалкі 
кавалерыі. Апрача таго, вёска стаяла каля 
скрыжавання некалькіх дарог, і тут досыць 
часта праязджалі не толькі коннікі, але 
і танкі, і гарматы. Усё гэта давала Толю 
пэўнае права лічыць сябе звязаным з Чыр- 
вонай арміяй. І ён гэта паказаў на справе, 
Спякота. Цішыня ў вёсцы. Нават ветрык 
змарыўся і заціх. Пыл, узняты Толіным ка- 
нём, доўга стаіць у паветры, нібы раздум- 
ваючы, ці апускацца яму на зямлю, - ці не. 
А далёка на дарозе ўзняліся слупы пылу, 
нібы хмары. Толя адразу сцяміў, што калі 
такі пыл, то там пэўна рухаецца нешта 
вайсковае. А калі вайсковае, то ён павінен 
прыняць удзел, Толя сцебануў свайго каня 
і паімчаўся насустрач. ў 
Насустрач сапраўды рухалася войска-- 
атрад з дваццаці або болей коннікаў. Ехалі 
яны рыссю, і Толя на сваім бярозавым кані 
хутка адстаў адіх і згубіўся ў пыле, А най- 
больш крыўдна было тое, што ніхто зчыр- 
вопаармейцаў не звярнуў на яго аніякае 
ўвагі, Нібы таго чалавека з яго канём зу- 
сім і на свеце не было. Мажліва, што зад- 
нія байцы не бачылі Толю праз пыл, але 
камандзір ехаў наперадзе і павінен быў 
бачыць. Толя-ж так глядзеў яму ў вочы 
іў рот, чакаючы пахвалы, што толькі 
сляпы мог гэтага не заўважыць. І вось-жа ж 
ён незвярнуў увагі. Крыўдна, вельмі крыўдна, 
Каб Толя не быў-бы мужчынай і байцом, 
ён пэўна заплакаў-бы. 
Раз'езд абмінуў вёску, спусціўся да ракі, 
к мосту і спыніўся. Чырвонаармейцы злезлі 
з коней, размясціліся на траве сярод алеш- 
ніку і чагосьці чакалі. Каб Толя быў 
такі малы і дурны, як Петрык, ён мог-бы 
падумаць, што гэта яго чакаюць яны. Бо 
чырвонаармейцы і глядзелі ў той бок, адкуць. 
ехаў Толя, і сустрэдігягбзвегліва /калі тай, 
пад'ехаў да іх блівка: 5 
Да... а 


-- Здароў, чырвоны кавалерыст! 

-- Давай мяняцца канямі! 

-- Дай-ка адпачыць свайму каню!--і яшчэ 
ўсялякія такія словы ішлі да Толі адбайцоў. 

Ад такой увагі не толькі ў шасцігадовага 
Толі павінна была закружыцца галава, але 
яна закружылася-б нават у дзесяцігадовага 
Мішы, які так задзірае нос перад Толем. 
Толя пачаў паказваць перад чырвонаармей- 
цамі ўсё сваё майстэрства верхавой язды, 
Ён гнаў свайго каня на ўвесь дух і спыняў 
яго ў адзін міг. Ён рабіў на сваім кані та- 
кія завароты і ўправа, і ўлева, іва ўсе 
бакі, што чырвонаармейцы аж са смеху кла- 
ліся ад зайздрасці. А калі Толін конь зана- 
равіўся ды стаў на дыбкі ды пайшоў задам, 
то тады і сам камандзір пахваліў: 

22. Малайчынаў джыгіт! 

Што такое уджыгіт" Тедя не ведаў, але 


быў упэўнены, што тэта нешта добрае, 


бо” камандзір вельмі ласкава ўсміхаўся, 
Ды і ўсе чырвонаармейцы цяпер былі зусім 
не такія, якімі ён сустрэў іх на дарозе. 
Здавалася, усе яны былі вельмі рады, што 
пабачылі Толю, што яны толькі таго і ча- 
калі, можа нават і ехалі сюды дзеля таго, 
каб з ім сустрэцца. 

Адзін баец падхапіў Толю разам з яго 
канём, пасадзіў на свайгоканя і, трымаючы 
адной рукой хлопчыка, другой пачаў ва- 
дзіць каня. У Толі аждух заняло адшчасця. 
Ці мог ён спадзявацца, што яму калі-не- 
будзь давядзецца ехаць на сапраўдным 
сядле? А сядло рыпае ды пахне так пры- 
емна. Эх, каб убачылі цяпер яго Петрык 
і Міша! І бабуля, і дзед Даніла, і дзядзька 
Рыгор. .І татка, і мамка, і брат Зміцер, 
і сястра Люба... 


Раптам зноў закурыўся пыл на дарозе. 
. Як птах, прыляцеў конны. чырвонаармеец 
і пачаў нешта гаварыць камандзіру. Той за- 
камандаваў, і ўсе чырвонаармейцы замігу- 
сіліся, як мурашкі ў устрывожаным мураш- 
ніку. А Толю сказалі: 
-- Бяжы, браток, дахаты, 
будзе вайна, 
-- Вайна? З фашыстамі?--затоіўшы ды- 
ханне, спытаўся Толя. 
А то з кім-ка?--засмяяўся чырвона- 
армесц,---Вядома, з фашыстамі. 

-- Г я таксама хачу ваяваць! а 

Дружным і ласкавым смехам сустрэлі 
байцытакую заяву, але прапановы не прынялі» 

г. “Пачакай. Потым,--сказалі яны.- -Па- 
спееш яшчэ. А цяпер хавайся з дарогі, 
бо коні растопчуць, 

Устрывожаны хлопчык ціха пайшоў па 
краю дарогі, увесь час азіраючыся назад, 
на сваіх прыяцеляў., А тыя раптам зніклі, 
нібы скрозь. зямлю праваліліся. Зніклі ра- 
зам з усімі сваімі конямі. 

«Добра схаваліся“, з палягчэннем уздых- 
нуў ля. Цяпер фашысты не знойдуць". 

Чырвонаармейцы былі добра схаваныя. 
Заставаўся толькі адзін клопат--пра татку, 
пра мамку, пра брата Зміцера і сястру Лю- 
бу. Ці міне іх фашысцкае войска? Ці бу- 
дзе іх-шукаць у полі, ці так пакіне? Ды і 
сама вёска разам з бабуляй таксама ў небяс- 
пецы. Можа, фашысты спаляць яе, а ўсіх 
[/ жыхароў пазабіваюць? Нарэшце, і сам Толя 
таксама можа напаткаць фашыстаў. Што 
будзе?.. Што будзе?.. Калі іх яшчэ не так 


бо тут зараз 


многа, то схаваныя чырвонаармейцы спра- 
вяцца з імі. А калі іх будзе вялікае войска, 
што тады Ніколі не думаў Толя, 


што пападзе ў ікі перапаст 
мую сярэдзіну вайны. 

Зноў задыміў пыл на дарозе... Цяпер 
ужо "Голіна сэрца моцна-моцна застукала. 
Гэта-ж фашысцкае войска ідзе!.. Два кон- 
пікі ляцяць наперадзе. Спыніліся, азіраюцца 
па баках, Якія яны хітрыя! Убраліся, нібы 
чырвонаармейцы. 

Раптам яны ўбачылі Толю і... накірава- 
ліся прама на яго! Толя і сам не заўважыў, 
як у яго вырваўся крык: 

-- Мама!.. 

І ён заплакаў на ўсё горла. 

Гэта былі такія шчырыя слёзы, што на- 


трапіць у са- 


аа 


ват ,ворагі“ памякчэлі. Адзін з іх саско- 
чыў з каня, падышоў да Толі і пачаў гава- 
рыць ласкавым голасам: 

-- Ну, чаго ты спалохаўся, хлопчык? 
Хі5а ніколі че бачыў чырвонаармейцаў? Ну, 
супакойся. Мы нічога дрэннага табе не зробім. 

«Выдаюць сябе за: чырвонаармёйцаў", 
падумаў Толя. Але ён не такі малы і не 
такі дурны, каб гэтаму верыць. І выгляд 
іх зусім не такі, як у сапраўдных чырвона- 
армейцаў. Тыя добрыя, вясёлыя, ласкавыя, 
а ў гэтых выгляд злосны. Але пакуль што 
яны яму пічога дрэннага не робяць. Можа, 
ён выкруціцца як-небудзь з іхніх лап. 

-- Ты не бачыў, хлопчык, тут чырвона» 
армейцаў? 

Толя адразу сцяміў, чаго хочуць. ворагі“, 
і паспяшыў адказаць: 

-. Не! 

22 Яны павінны былі тут праязджаць, Ты 
не бачыў, у які бок яны паехалі? 

-- Туды;--паказаў Толя сваім канём зу- 
сім не ў той бок. 

Рагведчыкі пакінулі Толю і разлучыліся: 


адзін пас д, а другі--у той бок, 
куды паказаў Толя, 
Радасць незвычайная ахапіла хлопчыка. 
»Ашукаў фашыстаў! Ашукаў фашыс- 


таў!ч--е 1 паўтараць сам сабе і пабег да 
чырвонаармейцаў, каб пахваліцца перад імі 
сваёй выдумкай. 

Нельга сказаць, каб камандзір чырвоных 
быў задаволены, што падружыўся з гэтым 
хлапчуком. Манеўры--справа сур'ёзная, а 
тут прычапіўся гэткі коннік", 

«Блытаецца паміж ног дзіцянё, перашка- 
джае. Яшчэ бяды можа нарабіць... “--думаў 
камандзір. 

Але яму важна было ведаць, аб чым гава- 
рылі разведчыкі. сініх з гэтым хлапчуком. 
Камандзір вышаў з алешніку, пераняў Толю 
і зноў схаваўся з ім у кустах. 

-2- Ну, аб чым яны пыталіся цябе?- ска- 
заў камандзір. 

- А я ашукаў фашыстаў!- весела зала- 
патаў Толя.-Я іх ашукаў. Яны пыталіся, 
дзе вы, а я паказаў, што паехалі туды. Ага, 
я іх ашукаў!.; 

-- Аякі-жа ж ты маладзец!- з захапленнем 
сказаў камандзір--У такім разе сядзі ўжо 
тут, і будзёш радам ваяваць. 

Зноў заварушыліся чырвонаармейцы, раз- 


мясціліся інакш і замерлі. Толя сядзеў ля 
камандзіра. Побач--чырвонаармеец з руч- 
ным кулямётам. 5 
На ўзгорку паказаўся значны атрад ,во- 
рагаў“. Чалавек дзесяць паехала ў бок, туды, 
куды паказаў Толя, А рэшта пачалі спускац- 
тут і пачалася заўзятая »вайна“. 
Вакол Толі затрашчалі вінтоўкі, заляскатаў 
кулямёт; потым пачулася грамавое ура“, 
усе чырвонаармейцы пабеглі наперад... 


Слязінка. 


Не пускаюць Нату з хаты-- 
Прастудзілася яна. 
Надта сумна ў хаце Наце, 
А на вуліцы--вясна; 
Свеціць сонца 
У аконца, 
Ната стала ля акна 
] заплакала, заплакала, заплакала 
І слязамі ўсё закапала, закапала... 


Ната звонка рассмяялася 


М 


На жаль, Толя нічога не бачыў, што дзея- 
лася вакол яго, Ён зашыўся ў куст алешыны 
ды плакаў і дрыжаў там ад страху. Ледзь 
знайшлі яго чырвонаармейцы, А калі вы- 
неслі на мост, то абступілі і пачалі яго 
хваліць не толькі чырвоныя, але і сінія", 
якія былі ўзяты ў палон праз Толікава 
ашуканства, 

г..Цяпер у Толі, замест. бярозавага каня, 
ёсць конь жалезны, на трох колах. 


Арк. Гейн 


Раптам у адну слязінку 
Промень сонёйка папаў, 
Каляроваю карцінкай 
У слязінцы заіграў. 


І скрозь чыстую слязінку 
Глянула на двор дзяўчынка, -- 
Стала ўсё навокал новым, 
Дзіўным, рознакаляровым-- 
Сінім, чырвоным, 

Жоўтым, зялёным... 


І... слязінка абарвалася... 


Кузьма Чорны 


Пісьменнік Кузьма Чорны “працуе над аповесцю 
для дзяцей. У гэтай аповесці расказваецца, як 
хлопчык Тоня, сірата, з беднай сялянскай бям'і 
пры совецкай уладзе вырас і стаў знатным чала- 


Хлопчык папраўляўся пасля цяжкай хва- 
робы. Больш нішто не душыла грудзі, не 
стукаў боль у галаве, усё што было перад 
вачыма, не падала бясконца ў бездань. І такая 
вялікая была патрэба сказаць каму-небудзь 
блізкаму аб гэтай радасці! Але сказаць не 
было каму. І тут пачаўся дзіцячы смутак. 
Больш за ўсё душа ныла аб бацьку. 

-- Тату пахавалі?--запытала дзіця, 

Ніхто не адказаў, бо ў хаце нікога не 
было. Дзіця паспрабавала падняць галаву. 
Але ледзь яно зрабіла гэта, з'ехаўшы на 
бок з падасланага лахмана, як боль стукнуў 
у вушы і дзіця асталося ляжаць на месцы, 
Так, у смутку, яно яшчэ ляжала нейкі час. 
Дні цягнуліся паволі. Зменьваліся колеры: 
некаторыя дні былі ясныя, некаторыя хмур- 
ныя. Часам дрэвы шумелі ад ветру, часам 
было ціха. Але птушыныя галасы заўсёды 
чутны былі за сцяной, Ішла вясна. Праз 
некалькі дзён хлапчук сядзеў ужо на краі 
печы, звесіўшы босыя ногі на хату. З ім 
разгаварылася гаспадыня: 

-- Якака ты завешся? 

-- Тоня. 

-- Гэта Антон, ці як? 

С. Антон, 

-- Больш у цябе нікога не было апроч 
таты? 

-- Не, яшчэ сястра. 

г» Дзе-ж яна? 

-- Яна не жыла з намі, а служыла ў лю- 


с рысункі ШАХРАЯ 


векам нашай вялікай радзімы. Ва ўрыўку, які мы 
тут друкуем, расказваецца, як Тоню цяжка жы- 
лося на хутары ў кулака, 


дзей, у горадзе. Не ў тым, куды мы ехалі, 
а ў другім, у малым. 

-- То ты можаш цяпер да яе паехаць 
і жыць пры ёй. 

-- Як-жа я знайду, калі яе ўжо там няма. 

-- Чаму? 

-- Яна пайшла ў той самы горад, куды 
і мы ехалі. У тых самых людзей яна павінна 
была чакаць нас. Так тата казаў, калі ўміраў. 


-- Гэтыя людзі разам з вамі ад вайны, 


ўцякалі? 

--. Уцякалі. 
-- То ты іх ведаеш? 
-- Тата іх дык ведаў, а я не. 
-- Сястра твая, калі так, у іх цяпер? 
--.- У іх, мусіць. 
-- А як яна завецца? 

- Вера завецца. 

А колькі ёй год? 


--. Не ведаю. 

-- Яна за цябе старэйшая? 

--. Старэйшая. 

Больш ужо не было чаго пытаць. . 


Стаяў цёплы дзень. Снег сінеў і ападаў 
пад мокрым ветрам. Паўз дарогу чарнелася 
ўжо голая зямля. Лес пры хутары шумеў 
веццем і трашчаў голлем. Неба над ім было 
чыстае, як у сапраўды веснавы дзень. Хлап- 
чук па паўдні пачаў збіраць усе свае лах- 
маны, але ўсяго не знайшоў. Ён запытаў 
у гаспадыні. Яна адчыніла дзверы ў кухен- 
ныя сенцы і ткнула туды пальцам. Хлапчук 

ў 


панакручваў на ногі ўсе, якія меў, анучы 
і абуў лапці. У сенцах ён убачыў свае лах- 
маны пад самым парогам. Аб іх ужо, напэўна 
і ногі ад снегу абціралі. Згробшы ў рукі 
сваю гэтую адзежу, ён падаўся назад у кухню. 
Пералазячы цераз парог, ён траха не па- 
валіўся: ад свежага паветра, пасля доўгага 
ляжання ў душнай кухні, у яго стала цёмна 
ў вачах, Хлапчук паўсцягваў на сябе ўсё, 
што ас тося ад бацькі: вялікую салдацкую 
шапку, світку, полы якой зусім закрылі 
лапці. Пасля ён яшчэ падперазаўся кавалкам 
вяроўкі. Паспрабаваў ісці- цяжка. 

Гаспадыня ўвесь час моўчкі глядзела на 
яго. Як толькі ён паспрабаваў ісці, яна ўзне- 
пакоілася. Яна падумала: а што, калі ён 
хлусіў, што не ведае, дзе яго сястра ці хто 
іншы? Тады яшчэ могуць дамагацца, каб 
забраць каня. І хоць ніхто ім каня не ад- 
дасць, няхай яны ў гэгым будуць пэўны, 
але ідзе вясна, сам пастушок з рук уцячэ! 
«77 Куды ты?--запытала яна хлапчука, 

Хіба гэтае дзіця ведала, куды яно выбі- 
раецца?! Яго цягнула кудысьці адгэтуль. 
Імкненні яго былі хоць не выразныя, але 
цвёрдыя: кудысьці ў шырокі свет шукаць 
некага і нечага. 

--Яісам не ведаю--куды,--адказаў хлапчук. 

Малое, а ўжо хітруе“,--падумада гаспа- 
дыня.--, Можа хто ціхом падгаварыў?" 

-- Ты хіба думаеш ад нас пайсці? (Хлап- 
чук маўчаў).--Пачакай, распраніся. Я. табе 


Хай 


(Ў 


лепшую адзежу дам. Твая світка па 
зямлі валочыцца, Р 

Хлапчук паслухмяна прыпёрся да. 
лавы. Гаспадыня ў момант прынесла 
з гары кароткі кажушок і шапку. 
Кажушок быў траха што без воўны, 
вышмарганы: і здубянелы, але пе- 
равага яго ў параўнанні з світкай 
была тая, што ён не валачыўся па 
зямлі. Шапка зтруса таксама была 
У. лепшая і не налазіла на вочы. Хлап- 
25. чук пераапрануўсяі адразу пасмялеў. 

хацеў на дварэ пабыць. Вельмі-ж 
птушкі спяваюць. 

Голас яго задрыжэў, сціснулася 
ў грудзях. Ён гатоў быў заплакаць, 
каб ён мог з кім тут гаварыць так, 
як калісьці гаварыў з бацькам! 

гадзі пагуляй сабе, але не баўся, 
бо трэба палуднаваць. 

»А можа і сапраўды льга будзе гаварыць 
так, як. калісьці з бацькам?“ 

Г ён вышаў з хаты. Узрушала яго ўсё: 
і звон вадзяных кропель ля студні, і шум 
блізкага голасу, і чорная зямля з-пад мок- 
рага снегу. Пахнуў вецер лесам і полем 
і такая неабдымная была шырыня свету! 

Дзіця паволі пайшло. Яно мінула двор, 
загарадзі, сцены. Вузкая дарога, ледзь 
выезджаная, была перад ім. Яна ўваходзіла 
ў лес. Гэта была тая самая дарога і той 
лес, адкуль ён ехаў на хутар у той жудасны 
ясны і марозны дзень. Дарога часам ішла 
пад цёмным скляпеннем яловых дап. З-пад 
снегу тырчэлі каляіністыя гузы і на іх су- 
хія рэшткі леташняй травы. 

У гэтай адзіноце страшна было дзіцяці, 
але разам з тым было і такое супярэчлівае 
пачуццё: тут як-бы далей ад чагосьці страш- 
нага, што льга было-б назваць няласкай 
да яго жыцця сярод людзей і ўсіх з'яваў 
свету. У гэты момант дзіця ўжо выразна 
адчула ірозумам і сэрцам, што яно тут чужое 
і дарэмна тут старацца гаварыць з ,імі" 
так, як (нядаўна-ж яшчэ гэта было!) гава- 
рылася з бацькам, усёроўна, як назначана 
было нейхім законам, каб хутарскі хлопец-- 
гаспадар трапляўся гэтаму дзіцяці на яго 
дарозе. Якраз і цяпер ён, трымаючы на 
плячы дубальтоўку, вышаў з самай гуш- 
чыні лесу. Лясная вялікая птушка, забітая, 
была прывязана да яго падпяразкі на кажуху. 


ы 


Дзіця стаяла га дарозе. Высвістваючы дзве 
аднастайныя ноты, малады паляўнічы ад пе- 
чаканасці спыніўся: 

-- Ты? Што ты тут робіш? 

-- Я так сабе, 

-- Ну як, ужо не хворы? а 

Дзіця засаромелася і спусціла вочы на 
снег. Паляўнічы падышоў і паляпаў малога 
па плячы. 

-- Бачыш, якую я птушку ўпаляваў? 

Малы дакрануўся да птушкі рукой. 

-- Шыя ў белыя крапінкі. Якая гэта 


птушка? 
-- Хадзем дадому,--адказаў паляўнічы. 
гА можа людзі будуць ласкавыя са 


мною?“ --прасілася перад усім светам дзіця- 
чая душа, 

Яны пайшлі 
хутарскі паляўнічы быў у гэтыя хвіліны 
ў добрым гуморы. Ён усё паджартоўваў 
з малога, даючы яму пстрычкі ў шапку. 


Малы адчуваў поўную" сваю залежнасць 
ад гэтага чалавека і. стараўся ўсміхацца, 
гледзячы гаспадару ў твар і адчуваючы 


боль ад пстрычак. Так жыццё вучыла яго 
фальшывай усмешцы, праціўнай пачуццю, 
якое вымагала не ўсмешкі, а сціснутых 
кулакоў. б 

-- Алеж і пылу ў тваім кажушку! 

Фальшывае пачуццё расло ў дзіцяці. Яно 
адчула сябе як-бы вінаватым нават і за гэгы 
пыл у чужым кажушку. Яны ўвайходзілі 
ўжо ў браму. 

Х- Ну, як табе гэты кажушок?- спаткала 
іх на дварэ гаспадыня.--Повелік ён на цябе. 
Гэта кажушок нябожчыка дзядзькі. Дзядзька 
тады яшчэ быў малады, калі шыў яго. Вель- 
мі-ж аўчыны былі добрыя. Дзядзька і сам 
быў такі справядлівы і любіў такіх малых, 
як ты. Няхай затое гэты кажушок будзе 
табе, сіраце. 

Так гаворачы, яна падвяла малога да пуні. 

-- Тут ляжыць леташняя салома... Бачыш 
сёння, як цёпла на дварэ, Вясна блізка, 
Ты не, змёрз у лесе? Ты мне паможаш гэ- 
тую салому выкінуць на сярэдзіну, а пасля 
пойдзем палуднаваць. Я табе буду падаваць, 
а ты аднось. 

Хлапчук пачаў адносіць салому. Праз 
дзве хвіліны пот выступіў у яго на ілбе. 
Яшчэ праз дзве хвіліны дзіця закашлялася. 


ё Маа а. 


вельмі павольна. Відаць, 


Чорны пыл з леташняй саломы падняўся, 
як хмара. 

-- Адпачні крыху,- сказала жанчына.-- 
Гэта не дзіва, што пыл. Адпачні... Ну, цяпер 
давай яшчэ возьмем. Бяры граблі і адпіхай, 
так лягчэй будзе. 

Праз хвілін пяць у дзіцяці ўжо амярцвелі 
рукі, яно аблівалася потам. Здаецца, лепш 
было тады, калі на кухеннай печы кашмар 
душыў яго хворыя грудзі. 

-- Годзе, --сказала жанчына, --Цяпер у 
смак. палуднаваць будзеш. 

Хлапчук прыпёрся плячыма да сцяны 
і ў хату пайшоў пазней за гаспадыню. Ён 
чакаў, пакуль паяснее ўваччу і пакіне спі- 
раць грудзі. Галава яго кішэла ад молі: 
моль была ў шапцы і цяпер адагрэлася на 
галаве. Пасля палудню, як нядаўны хверы, 
ён з гадзіну ляжаў на лаве, а пасля зноў 
пайшоў у работу. Да вечара ён яшчэ па- 
спеў перанасіць з-пад паветкі калы туды, дзе 
меліся ставіць плот. 

Ён так чакаў ночы! З самага вечара ён 
лёг на сваё старое месца на печы і спаў аж 
да самай раніцы, Сон даў яму сіл, каб зранку 
зноў пачаць цягаць старую салому. 

Так і пайшло дзень за днём. Гаспадыня 
часта казала яму: 

- Налажвайся да. работы, Прывыкай. 
Пасля--як знойдзеш, і падзякуеш людзям, 


што навучылі. На кепства цябе ніхто не 
навучае. Няўмекам на свеце не пражывеш. 
Няўмекам ці ўмекам, але што жыць на 
е дзіця ведала лепш ужо 
гыкаванага старога, 


свеце цяжка, 
за самага спрак 


м 


аавананыяг ананас 93 вы 


Аа ну ата зага «тт атакагначанан аг з 


заа аныаннанааанаа а рала 


а чацца 


ТРИ Пальмы 


(Восточное сказание) 


В песчаных степях аравийской земли 

Три гордые пальмы высоко росли. 

Родник между ними из почвы бесплодной, 
Журча, пробивался волною холодной, 
Хранимый, под сенью зеленых листов, 

От знойных лучей и летучих песков. 


И многие годы неслышно прошли; 

Но странник усталый из чуждой земли 
Пылаюіцей грудью во влаге студеной 
ЁЕце не склонялся под куіцей зеленой, 
И стали уж сохнуть от знойных лучей 
Роскошные листья и звучный ручей. 


И стали три пальмы на бога роптать: 

«На то ль мыродились, чтоб здесь увядать? 
Без пользы в пустыне росли и цвели мы, 

Колеблемы вихрем и зноем палимы, 

Ничей благосклонный не радуя взор? 

Не прав твой, о небо, святой приговор!"“ 


И только замолкли--в. дали голубой 
Столбом уж крутился песок золотой, 
вонков раздавались нестройные звуки, 
естрели коврами покрытые выюки, 
шел, колыхаясь, как в море челнок, 
ерблюд за верблюдом, взрывая песок. 


ша цо 


Мотаясь, висели меж твердых горбов 
Узорные полы походных шатров; 

Их смуглые ручки порой подымали, 
И черные очи оттуда сверкали... 
И, стан худошцавый к луке наклоня, 
Араб горячил вороного коня. 


И конь на дыбы подымался порой, 
И прыгал, как барс, пораженный стрелой; 
И белой одёжды красивые складки 

По плечам фариса вились в беспорядке; 
И, с криком и свистом несясь по песку, 
Бросал и ловил он копье на-скаку, 


Вот к пальмам подходит, шумя, караван; 
В тени их веселый раскинулся стан. 
Кувшины звуча налилися водою, 

И, гордо кивая махровой главою, 
Приветствуют пальмы нежданных гостей, 
И шедро пойт их студеный ручей. 


Но только что сумрак на землю пал, 
По корням упругим топор застучал, 
И пали без жизни питомцы столетий! 
Одежду их сорвали малые дёти, 
Изрублены были тела их потом, 

И медленно жгли их до утра огнем. 


Когда же на зачад умчался туман, 
Урочный свой путь совершал караван; 

И следом печальным на почве бесплодной 
Виднедся лишь пепел седой и холддный; 
И солнце остатки сухие дожгло, 

А ветром их в стёпи потом разнесло. 


И ныне все дико и пусто кругом-- 
Не шепчутся листья с гремучим ключом; 
Напрасно пророка о тени он просит-- 
Его лиць песок раскаленный заносит, 
Да коршун хохлатый, степной нелюдим, 
Добычу терзает и шиплет над ним. 

Апавяданне В. ГОЛЬДЭНБЕРГА 


Было гэта надта даўно, дзве тысячы год 
таму назад, у магутнай Рымскай дзяржаве, 
та розных зямель заваявалі рымляне, 
а ўсіх палонных, захопленых на вайне, яны 
рабілі рабамі. Рабоў у Рымскай дзяржаве 
было дужа многа. Рабы працавалі на палях 
пад кнутамі бязжаласных назіральнікаў; 
рабы працавалі ў . розных майстэрнях; 
рабы надрываліся на горнапрамысловых ра- 
ботах; рабы прыслугоўвалі ў багатых дамах. 
Усё выконвалі рабы. 

Цяжкім было жыццё рабоў: Іх прымушалі 
надта многа працаваць і надта дрэнна кар- 
мілі. Над імі здзекваліся як хацелі, іх не 
лічылі за людзей. 

Маладых і самых здаровых рабоў адда- 
валі ў школы гладзіятараў. Там іх вучылі 
біцца мечамі, трызубцамі і рознымі споса- 
бамі змагацца. Потым іх выводзілі на арэны 
цыркаў. каб там, на пацеху жорсткаму 
натоўпу, яны паказвалі вайну, забіваючы 
адзін аднаго. 

Адным з такіх гладзіятараў і быў Спар- 
так--храбры, разумныі благародны. чалавек. 

Рысункі М. КАРПЕНКА 


Стаяў ясны сонечны дзень. Аграмадны 
цырк быў перапоўнены. Усе гледачы напру- 
жана сачылі за тым, што адбывалася на арэне, 

А там быў сапраўдны бой. 

Трыццаць гладзіятараў, апранутых у бла- 
кітныя- тунікі і ўзброеных кароткімі пра- 
мымі мечамі, люта нападалі на столькіх-жа 
сваіх таварышоў, апранутых у яркачырво- 
ныя тунікі і ўзброеных крывымі мечамі. 
зброя, чуліся крыкі і стогны 


Звінела 
смяртэльна параненых байцоў, Кроў залі- 
вала пясок арэны. 


Перамагалі блакітныя. Ужо толькі тры 
гладзіятары ў чырвоным засталіся жывымі. 
Яны адчайна адбіваліся ад наступаючых у 
блакітным, Але сілы былі няроўныя. 

Вось адзін з іх упаў з раскроеным чэра- 
пам. Другібыў паранены ўжо і ледзьве абара- 
няўся. Тодькі трэці, цяжка дыхаючы, з вялі- 
кімі кроплямі поту на ілбе, бліскуча адбі- 
ваў удары блакітных. Але хутка ён застаўся 
адзін, а блакітных было чацвёра. Адзін су- 


проць чатырох,--здавалася, смерць немінуча, 
Але храбры Спартак,--а гэта быў ён,--знай- 
шоў паратунак. 

Спартак кінуўся ўцякаць, блакітныя па- 
гналіся за ім. Раптам ён спыніўся, і, абяр- 
нуўшыся, пракалоў мечам найбліжэйшага, 
потым кінуўся на другога, затым шчытом 
прыглушыў трэцяга, Хутка і астатні гла 
дзіятар У блакітным ляжаў на пяску арэны. 

А Спартак, пе жадаючы смерці свайго 
няшчаснага. зарыша, выбіў у яго з рук 
меч і, стаўшы нагою яму на грудзі, чакаў 
ад гледачоў прыгавору. 

А звар'яцелыя гледачы, здзіўленыя сілай 
іадважнасцю Спартака, равелі ад захаплення; 

Волю храбраму Спартаку!--крычалі 
сотні галасоў. 

Амаль усе гледачы паднялі ўгару ўказаль- 
ны і сярэдні пальцы, паказваючы тым, што 
пераможаным даруецца жыццё. 

Бедны. Спартак прыклаў руку да сэрца 
і, нерухомы, нібы статуя, чакаў вырашэння 
свайго лёсу. 

2; Волю Спартакуу- крычалі ўжо тысячы 
галасоў. 

] рымскі правіцель, бязлітасны Сулла 
якога ўсе баяліся і ненавідзелі, кіўнуў гала- 
вою, даючы сваю згоду на .асвабаджэнне 
храбрага гладзіятара. 


аса 


, 


Спартак стаў вольным. Ён усхамянуўся, 
абвёў затуманенымі вачыма цырк і рушыў 
да выхаду. Ён быў шчаслівы, ён здабыў 
волю, пра якую нават і марыць не адваж- 
ваўся. Але раптам ён успомніў пра сваіх 
таварышоў, што таміліся ў цесных і бруд- 
ных цямніцах, чакаючы, пакуль іх выведуць 
на арэну. Яны таксама будуць забіваць адзін 
аднаго на пацеху тгрубаму натоўпу. Яны 
таксама дарэмна праліваць будуць кроў. 
Г.Спартак задумаў ся. Дакуль-жа цярпець, да- 
куль пакарацца, каб над імі здзекваліся, 
каб іх, як жывёлу, гналі на смерць? Не, 
толькі раўстаўшы супроць рабаўласнікаў, 
рабы са зброяй у руках здабудуць сабе 
Волю. 

І вось неўзабаве разам з 79, гладзіята- 
рамі з школы ў Капуі Спартак уцёк на гару 
Везувій. Да яго пачалі далучацца рабы, 
гладзіятары, беднякі. 

Хутка пад камандаю Спартака сабралася 
грамадная армія. Каля двух год прасоўваўся ён 
з сваімі атрадамі па ўсёй краіне, наводзячы 
жах на рабаўласнікаў і ніколі не крыўдзячы 
сялян. 

Ніводзін рымскі палкаводзец не мог яго 
перамагчы. Рымскія салдаты не хацелі вая- 
ваць супроць Спартака. 

І] ўсё-ж Спартак пацярпеў паражэнне. 
Нехта з яго войска быў падкуплены рым 
скімі рабаўласнікамі і здрадзіў яму. Частка 

атрадаў адкалолася ад яго і была зні- 
шчана рымлянамі. 
Са зменшанымі сіламі Спартак су- 
стрэўся з рымскім войскам, якое абкру- 
кыла яго з трох бакоў. Пачаўся гарачы 
бой. Гладзіятары біліся, як ВЫ, Яны 
ведалі, што літасці ад жорстгіх раба- 
ўласнікаў ім не будзе. Уперадзе най- 
лепшага атр: біўся Спартак. 

Але радзелі рады паўстаўшых, Усё 
шчыльней сціскалі іх рымляне. Спар- 
гака абкружылі сотні ворагаў. Пара- 
нены ў нагу, ён стаў на адно калена 
1, прыкрываючыся шчытом, наносіў смяр- 
тэльныя ўдары. Але сілы былі няроўны. 
Азвярэлыя рымляне некінуліся на адваж” 
нага змагара і перубілі на кускі, так: 
што і трупа яго не знайшлі. 9 

Так гераічна загінуў Спартак, які 
хацеў вызваліць з няволі сотні тысяч 
няшчасных замучаных рабоў. 


Расказ І. ЕФіМАВА 


Добрыя, слаўныя ў нас суседзі, а, ўсё-ж 
больш за ўсіх мы любім Паўла Іванавіча, 
або, як яго завуць дзеці, »Дзядзьку, Пашу“. 
Павел Іванавіч любіць прыроду. Яго апа- 
вяданні пра лясы, рэкі і азёры не раз хва- 
лявалі нас у даўгія зімовыя вечары. Але 
асабліва падабаліся нам апавяданні дзядзькі 
Пашы аб рыбнай лоўлі. Улетку па выхад- 
ных днях накіроўваецца ён з вудамі, пад- 
сачкам і кошыкам з прадуктамі на рыбалку. 
А ўвечары мы, рэбята, ведаючы прыблізна, 
калі вернецца Павел Іванавіч, чакаем-не- 
дачакаемся яго звароту. А вось і ён! У мо- 
мант кошык з. рыбай ужо ў нашых руках. 
Аго-о, як многа рыбы! А дзядзька Паша 
расказвае аб асобных буйных экземплярах, 
як ён іх перахітрыў, як асцярожна выцяг- 
ваў на бераг, падхапіўшы падсачкам. 

Надышла ранняя вясна. Аднойчы ўвечары 
мы прасілі дзядзьку Пашу навучыць і нас 
вудзіць рыбу і ўзяць нас з сабой на ры- 
балку. Павел Іванавіч, падумаўшы, пачаў 
расказваць: 

-- Я прызнаю толькі лоўлю вудамі. Ні- 
якіх шнуроў, рагулек і падпускоў не люблю 
Іна іх не лаўлю. Ды і вам раю лавіць 
рыбу вудамі. Пры лоўлі рыбы вудамі не- 
абходна рыбалову-вудзільшчыку развіць У 
сабе назіральнасць. Вельмі добра, калі вы 
аа кнігах пазнаёміцеся з жыццём і бытам 
асобных парод рыб, асабліва тых, якіх збі- 

павады. 


-- 


Рыбака 


раецеся лавіць вудамі. Неабходна ведаць, 
у якім месцы, якая парода рыбы водзіцца, 
якія пароды рыбы насяляюць даны вадаём, 
чым яны жывяцца. 

Здольнасць назіраць і прымячаць павадкі 
або норавы асобных парод рыб і ўмела 
гэтым карыстацца дае рыбалову-спартсмену 
велізарныя перавагі. Увесну рыбы ў пошуках 
пажывы бродзяць усюды. Тлумачыцца гэта 
тым, што зелені ў вадзе яшчэ няма. У гэ- 
тую пару года рыба галодная, і калі рыба- 
лоў папаў на яе, то можна налавіць многа. 

Трэба выбіраць на рацэ месцы, дзе вада 
менш мутная: у залівах, затоках, там, дзе 
ўпадае ў рэчку невялікі ручаёк. Ранняй 
вясной рыба бярэцца лепш днём, каля поў- 
дня. Лавіць трэба са дна і выбіраць месцы 
з пясчаным дном. Добра клюе плотка, вокунь, 
галавень, ялец. Летам рыба разборлівая: яна 
мае спажывы ўдастатку. Улетку рыба тры- 
маецца галоўным чынам каля берагоў, пад 
растучымі кустамі і дрэвамі. На рассвеце, 
ледзь зоймецца золак, рыба ідзе на Зда- 
бычу. Большаю часткай рыба ходзіць стай- 
камі, Калі сонца моцна пачне: прыграваць 
ваду, рыба ідзе ў больш глыбокія месцы, 
У гэты час рыба бярэцца слаба. Пад вечар 
яна зноў выходзіць на здабычу. 

Цяпер я раскажу вам каротка аб асоб- 
ных пародах рыб, якія часцей за ўсё папа- 
даюцца на вуду ў нашых рэках і азёрах 


Пачнем з вокуня. Вокунь у нашых рэках 
рэдка дасягае вагі ў тры кілограмы, але 
ў азёрах Сібіры ён бывае да 5 кілограмаў. 
Летам малыя і сярэднія вокуні заходзяць 
гу завадзі на больш мелкія месцы, паросшыя 
чаротау, лапухамі і трасніком. Буйныя во- 
куні пастаянна жывуць на глыбіні, у вірах, 
ямах, пад сваямі ля плацін, 
пад карчамі, дзе яны чакаюць 
сваю здабычу, і выходзяць на 
мелкія месцы толькі раніцой 
і пад вечар. Ходзяць вокуні 
невялікімі стайкамі. Вокунь 
прагна бярэ на вуду амаль 
круглы год. Лоўля вокуней 
вельмі прывабная і лёгкая. 
Вокуні, асабліва буйныя, вельмі 
сільныя і спрытныя, драпеж- 
ныя і прожорлівыя. Галоўнай 
стравай іх з'яўляюцца земляныя і навоз- 
ныя чэрві і дробная рыбка: пяшкуры, яль- 
чыкі, верхаводкі. Лавіць трэба са дна 
з грузам. Вокунь захватвае прагна і глы- 
бока праглынае насадку, і таму вынімаць 
кручок рукамі цяжка. Каб зручней было 
даставаць кручок, робяць з тоўстага дроту 
асобы прыбор, расшчэплены 


на канцы ў выглядзе двух зуб- 

цоў. я 
Таксама прывабна і цікава 

лоўля плоткі. Плотка дасягае 


вагі больш 1 кілограма; 

на вуду часцей за ўсё папа- 

даюцца” вагой 500 --600 грамаў. 

Буйная плотка трымаецца ў 
. глыбокіх месцах, дробная-- каля 

берагоў, паросшых трасніком 

і лапухамі, на ціхім цячэнні. 

Нерастуе ў пачатку або ся- 

рэдзіне мая. Ходзіць стайкамі. Страву плотка 
ўсасвае. Насадка: чэрві чырвоныя і земля- 
ныя, хлеб, змешаны з варанай бульбай, мухі, 
гарох, лічынкі насякомых. 

Пяшкур часцей за ўсё пападаецца на вуду 
на мелкіх пясчаных месцах, на перакатах 
з быстрым цячэннем. Пяшкур трымаецца на 
самым дне і на паверхню вады паднімаецца 
вельмі рэдка. Улетку і ўвосень пяшкуры 
трымаюцца і на глыбокіх мёсцах, таксама 
з пясчаным або ілавата-пясчаным ДНОМ. 
Пяшкур рэдка дасягае велічыні 12-15 
сантыметраў. Нерастуе ў канцы чэрвеня 


або: ліпеня. Любімая страва пяшкура--чэрві, 


лічынкі, Жывуць стайкамі; клююць добра. 
Пяшкур з'яўляецца добрай насадкай на шчу- 
пакоў, вокуней, галаўнёў. 

Верхаводка, або ўклейка, у даўжыню 
рэдка дасягае 18-90 сантыметраў. Тры- 
маецца яна на самай паверхні вады, і толькі 

ранняй вясной і позняй во- 
сенню сустракаецца на глыбіні, 
Лавіць верхаводак лепш за ўсё 
на мух, апарышаў, маленькія 
шарыкі хлеба--па верху, без 
грузіла, 

Галавень унікае вялікіх, З 
павольным цячэннем рэк. Лю- 
бімым яго месцазнаходжаннем 
з'яўляюцца невялікія быстрыя 
рэчкі з халоднай вадой. Ён 
любіць пясчанае, камяністае 

дно, трымаецца на быстраку каля свай, 
вялікіх каменяў, каля карчоў. Нерастуе 
ў канцы красавіка або пачатку мая. Дася- 
гае ён буйнай велічыні і вагой бывае 
да 5--8 кілограмаў. Ловіцца галавень на 
майскіх і дробных жучкоў, конікаў, стра» 
коз па верху вады, а на гарох, бульбу, пяш- 
кура, лінючага рака--са дна. 
Для занады галаўня ўжы- 
ваецца---вараная бульба, гарох, 
параныя зёрны ячменю, пша- 
ніцы, грэцкай крупы. Галавень 
вельмі сільная рыба, і таму ла- 
віць яго трэба на надзейную 
моцную, але ў той-ка час тон- 
кую лёску, таму што галавень-- 
рыба вельмі асцярожная. 

Адной з самых распаўсю- 
джаных у нас рыб з'яўляецца 
ялец. Вага яго дасягае да 

150 грамаў. Гэта невялікая рыбка падобна 
на маладога галаўня, але яна больш сераб- 
рыстая за галаўня, з больш вузкаю гала- 
вою, сціснутым целам, выдаючымся носам 
і невялікім ротам. Яльцы сустракаюцца 
часцей за ўсё ў невялікіх рэчках. Яны любяць 
быстрае цячэнне і чыстую ваду. Трымаюцца 
блізка паверхні вады і на мелкіх месцах; 
часцей за ўсё іх можна сустрэць там, дзе 
водзяцца пяшкуры. Лавіць можна са дна 
на чарвей, на паверхні вады--на мушку, ма- 
ленькіх жучкоў, конікаў. Бярэцца ялец 
добра. Ё 


Важную ролю пры лоўлі рыбы адыгры- 
вае снасць. Вудзільна павінпа быць прамое, 
даўгое, у меру гнуткае, моцнае, з бамбука 
або арэшніка, маладой бярозкі або расінь. 
Лёска- лепш валасяная, у 9--6 валос, гле- 
дзячы па таму, якую рыбу вы збіраецеся 
лавіць. Паплавок--з гусінага пяра, невялі- 
кай пробкі або сасновай кары. На невялі- 
кую рыбу бяруць і танчэйшую лёску, і 
меншы паплавок і кручок невялікі (Ме 12-- 
14). Калі ловяць са дипа- патрэбны груз або 


грузіла, для чаго бяруць 1--2 шрацінкі роз- 
дзе вы 


най велічыні, гледзячы па таму, 
ловіце: на быстрай вадзе-- 
большы груз, на ціхай-- 
меншы. Пры лоўлі па верху-- 
бярэцца невялікі груз 

Вялікае значэнне для па- 
спяховага ўлову мае выбар 
месца для лоўлі. Таму, пры- 
язджаючы ў незнаёмае месца, 
даведваюся ў мясцовых жы- 
хароў, дзе водзіцца тая або 
іншая парода рыб, у які час 
дня лепш бярэцца, на якія 
насадкі, Рыбу перад: лоўляй 
неабходна занадзіць, гэта значыць прыкармлі- 
ваць. Для гэтага ў большасці выпадкаў ужы- 
ваюць чарвей, вараную бульбу, хлеб, пара- 
ныя зёрны, гарох. 


Рыба-- пужлівая, і таму трэба, каб яна 
рыбака не заўважыла. Да вады блізка пады- 
ходзіць не трэба, ама не трэба рабіць 


рэзкіх рухаў, стукаць, не шлёпаць канцом 
вудзільна па вадзе, закідваючы вуду, ся- 
дзець на беразе на 1 1/,--2 метры ад вады. 
Якой-бы вы не карысталіся пасадкай, кру- 
чок неабходна поўнасцю закрываць, каб 


яго не было зусім відаць. Трэба таксама 
сачыць за тым, каб канец кручка не высоў- 
ваўся, інакш рыба пры першым датыкненні 
ўцячэ. Пасля таго як рыба пачне. кляваць, 
трэба яе падсякаць, але не вельмі моцна, 
каб не парваць губы, а затым выцягваць 
на бераг, аднак не выкідваючы рыбы да- 
лёка за сябе. Час ад часу трэба падкідаць 
у ваду крыху падкормкі. Калі ўзялася вялі- 
кая рыба, трэба яе павадзіць у вадзе, каб 
яна змарылася, а потым, падвёўшы да бе- 
рага, гбо хуткім рухам выкінуць яе на 
бераг, або ўзяць падсачкам (невялікая сетка, 
надзетая на абруч з палкай 
1--115 метры даўжынёй). 
Вялікае значэнне для лоўлі 
рыбы маюць поры годаі на- 
двор'е. Самыя спрыяючыя 
для лоўлі дні -гэта цёплыя, 
шэрыя, з невялікімі дажджамі 
і, асабліва, ціхія. Выклю- 
чэнне прадстаўляе лоўля 
плоткі і вокуня, таму што 
гэтыя рыбы любяць ветранае 
надвор'е, Лавіць трэба з пад- 
“ветранага боку. У гарачыя 
і бязвоблачныя дні рыбу давіць трэба 
толькі раніцай і ўвечары; у шэрыя-ж дні 
з невялікімі дажджамі можна лавіць цэлы 
дзець. Перад навальніцай рыба клюе не- 


ахвотна; пасля навальніцы, калі насту- 
піць цёплаё надвор'е, рыба клюе вельмі 
добра. 

На тэтым, рэбята, давайце скончым 


нашу першую гутарку,--сказаў Павел Іва- 
навіч.-- У наступны раз я вас навучу, як ра- 
біць прылады для лоўлі рыбы, а там як-не- 
будзь і рыбачыць пойдзем. 


В. Біанкі 


Прыляцела муха да чалавека і кажа: 
2 Ты гаспадар над усімі звярамі, ты ўсё 


можаш зрабіць. Зрабі мне хвост. 

Чалавек каж 

2. Я хвастоў не раблю. Ды і для чаго 
лабе хвост? 

22 Даля таго, для чаго і ва ўсіх звяроў- 
для красы. 

2. Я такіх звяроў не ведаю,--адказвае 
чалавек--у якіх хвост для красы. Калізной- 
дзеш такога звера, можаш забраць сабе яго 
хвост. Я дазваляю. 

Абрадавалася муха і паляцёла. 


Прыляцела на раку, а ў рэчцы рыба 
і рак--абое з хвастамі. Муха да рыбы: 

2 Аддай мне твой хвост! Ён у цябе для 
красы. 

-- Вусім не длякрасы,--адказвае рыба.-- 
Хвост у мяне--руль. Бачыш: трэба мне 
ўправа павярнуць--я ўправа хвост кладу, 
трэба ўлева--я ўлева хвост. Ме магу табе 
свой хвост аддаць. 

Муха падляцела да рака. 

2 Аддай мне твой Хвост, рак! 

22 Не магу аддаць,- адказвае рак,--Ножкі 
ў мяне слабыя, тонкія,--яімі грабці не магу. 
А хвост- шырокі і дужы. Я калі шлёпну 
хвастом па вадзе,- “так мяне і падкіне. Шлёйп, 
шлёп,--і плыву, куды мне трэба. Хвост 
у мяне- вясло. 

Паляцела муха ў лес. Бачыць-на суку 
сядзіць дзяцел. 

2. Аддай мне твой хвост, дзяцел! 

22 Вось дзівачка,--кажа дзяцел.--А як-жа 
я дрэвы дзяўбці буду, яду сабе шукаць, 
гняздо для дзяцей будаваць? Вось глядзі, 
як мне хвоС памагае! 

Дзяцел упёрся сваім моцным, цвёрдым 
хвастом у кару, размахнуўся ўсім целам, 
ды як дасць носам па суку--толькі шчэпкі 
паляцелі! 


а б тача не ап ачанавічакана санат энннааццццніа така 


Муха бачыць: праўда, на хвост дзяцел 
садзіцца, калі дзяўбе,- -нельга яму без хваста. 
Паляцела муха далей і ўбачыла лісіцу. 

-- Аддай, лісіца, мне твой хвост! 

-- Што ты, муха!- адказала лісіца.--Я-ж 
без хваста прападу. Пагоняцца за мною са- 
бакі--жыва мяне бясхвостую зловяць, 
А хвастом я іх падману: матну хвост управа, 
а сама ўлева, Сабакі ўбачаць, што хвост 
управа мільгануў, і кінуцца ўправа. А па- 
куль разбяруцца, што памыліліся--я ўжо 
далёка. 

Бачыць 


муха--усім звярам патрэбны 


хвасты. Няма чаго рабіць--паляцела дамоў 
злосная. Прылятае на двор, бачыць--карова 
стаіць. 

- Ну, добра--кажа муха.--Спытаюся 
яшчэ ў каровы. А калі і карова неаддасць 
мне хваста,--мала не будзе тады ад мяне 
чалавеку. Я 

Села муха карове на спіну і давай буб- 
ніць: М 
-- Карова, карова, нашто табе хвост? 


А карова як шлёпне сябе хвастом 
па спіне--і забіла муху. 


ЛАСТАЎКІ 


У пуні калгаснай, 
Дзе сена складалі, 
Дзве ластаўкі месца 
Сабе выбіралі. 


А выбраўшы месца, 
Гняздзечка ляпілі, 
У дзюбачках гліну, 
Саломку насілі. 


Іх шчырай работай 
Дзівіліся людзі: 
»Утульная хатка 

Тут ластаўкам будзе!“ 


Пушочак апошні 
У гняздзечку. паслалі, 


Верш Я. ЖУРБЫ 


На яблыні гучна 
Яны заспявалі. 


У цёплым гняздзечку 
Заціўкалі дзеткі, 

мушак прасілі 
Сабе малалеткі. 


І ластаўкі часта 
Ім ежу: насілі 

І свежай вадою 
Старанна паілі. 


Вось выраслі дзеткі, 
Малыя ўзмацнелі; 

У вырай з старымі 
Яны паляцелі. 


ЗДАРЭННЕ ЎЛЕТНУ А 


Анат. Фінкевіч 


У нашым калгасе ёсць купальня, нешта 
накшталт гарадскога пляжа. Кожны дзень 
тут купаюцца дзеці. Але я сюды зроду 
не хадзіў, а купаўся на ,бобравай яме“ 
каля вываратня--алешыны. І вось здары- 
лася аднаго разу там прыгода са мною, 

Ужо хвілін пяць плаваў я па яме і ніяк 
не хацелася вылазіць. Вада цёплая, проста 
на сэрцы неяк радасна, лёгка, так, здаецца, 
і не вылазіў-бы адсюль... 

Азірнуўся я чагосьці назад», і лёдзь не 
самлеў: метраў за два ад мяне, выгінаючыся, 
высока над вадой трымаючы галаву, плыла 
вялікая змяя, З перапалоху мае рукі і ногі 
проста адзервянелі, трымцець пачалі, Хачу 
хутчэй плысці, уцякаць, ды рукі не грабуць. 
А змяя ўжо зусім блізка. Вось яна зараз 
пакажа свой востры, як шыла, язычок ісмерта- 
носным жалам кальне мяне ў спіну, і тады 
забудзь, хлопча, на свет, на сяброў, на 
трусікі беленькія, палахлівыя, якіх:я ўжо 
многа развёў, забудзь на школу,--на ўсё! 

Мароз прабег па майму. целу, Колькі 
было сілы, я гроб рукамі ваду, але змяя 
не адставала. Я пачаў крычаць--прасіць дапа- 


могі, але ніхто не адклікаўся. Я стаміўся, 
некалькі разоў захапіў вады ў рот, захлы- 
наўся, але плыў, плыў... Раптам у мяне міль- 
ганула мысль даць нырца, пад ваду. Змяя 
баіцца на дно ісці, 

Удыхнуўшы поўныя лёгкія паветра, з 
расплюшчанымі вачыма, я даў нырца. Вада 
кругом была рыжая, каламутная, жвава 
плавалі маленькія рыбкі і, раптам, бачу, 
плыве змяя за мною. Плыве так паважна 
разглядае, дзе гэта я--афяра яе. Ну, думаю, 
не бачыць мне больш сонца і зямлі... І так 
горка, балюча зрабілася на сэрцы! Хочацца 
дыхчуць, ды ведаю, што не можна. Цярплю. 

А змяі да мяне толькі поўметра заста- 
лося, Яшчэ момант і... 

Раптам нешта цёмнае, доўгае, нібы шчука, 
мільганула нада мною, а праз секунду не 
было ўжо ні , ні цёмнага, доўгага. 

Я адштурхнуўся нагамі ад дна і выныр- 
нуў наверх. Многа сіл каштавала, пакуль 
дабраўся я да берага і ўпаў на мокры пясок. 
Трымцелі рукі, стукалі зубы. Увесь я дры- 
жэў. 

Толькі праз некалькі хвілін, апрытом- 
неўшы, я здагадаўся, што гэта шчука схапіла 
змяю і вырар“баўё мяне, 


-- Не хачу! 
-- Вова, ідзі кашу есці! 
- Не жадаю! 

2 Вова, апранацца! У садок пара! 

-- Не хачу! 

-5 Вова, спаць! 

-- Не жадаю! 

І заўсёды яго трэба ўпрашваць 
цэлую гадзіну. А то і дзве, 

Вось аднаго разу прыехаў аўтамабіль. 
Шофер быў надта добры і ўзяў рэбят пака- 
тацца. Усе рэбяты селі ў машыну. Тут як- 
раз вышаў Вова. Рэбяты з машыны закры- 
чалі: 


-- Воўка, хутчэй! Воўка, жвавей! А то 


Воўка падзьмуў губы і адказаў, як пры- 
вык: 

-- Не хачу! Не жадаю! 

Шофіеру гэта не спадабалася. Ён захлоп- 
нуў дзверцы, загудзеў:--ту-ту-ту-і машына 
пакаціла па вуліцы. Рэбяты смяюцца, 
рэбятам весела, яны катаюцца, а Вова за- 
стаўся адзін каля варот. Сумна яму аднаму. 
Ён трэ кулачком вочы. Здаецца, зараз ён 
заплача: 

22 Не хачу! Не хачу-у! Не 


рэдактар і. Масарскі. 


жада-а-а-аю! 


НЕ ХАЧУ, НЕ НААДАЮ. 


Апавяданне І. КІПНІСА 


Маленькі Вова стаў такі, такі непаслух- 
мяны. Што яму не скажаш, у яго на ўсё 
адзін алказ: Не хачу! Не жадаю! 

Маці кажа: 
-- Вова, умывацца! 


Адрас рэдакцыі: Менск, Дом Друку. 

